

પ્રસાર ભારતી

સમાચાર વિભાગ, આકાશવાણી, અમદાવાદ

Date : 16-04-2024

Midday : 1.20 to 1.30

Day : Tuesday

National News

આકાશવાણી સમાચાર સોનલ પરમાર વાંચે છે.

- લોકસભાની ચૂંટણીનો પ્રથમ તબક્કો નજીક આવી રહ્યો છે ત્યારે મુખ્ય રાજકીય પક્ષો દેશભરમાં તેમની પ્રચાર પ્રવૃત્તિઓને વેગ આપી રહ્યા છે.
- આગામી લોકસભાની ચૂંટણીઓ માટે ભારતીય જનતા પાર્ટી, બહુજન સમાજ પાર્ટી અને આમ આદમી પાર્ટીએ ઉમેદવારોની યાદી જાહેર કરી.
- નાણાકીય વર્ષ 2023-24માં ભારતની નિકાસ ગયા વર્ષના સર્વોચ્ચ રેકોર્ડને વટાવી જશે તેવો અંદાજ...
- આજે શ્રીનગરની જેલમ નદીમાં એક બોટ પલટી જવાથી ચાર લોકોના મોત - બાંગ્લાદેશમાં માર્ગ અકસ્માતમાં 13 લોકો મૃત્યુ પામ્યા...
- આઈપીએલ ક્રિકેટમાં આજે કોલકાતા નાઈટ રાઈડર્સ અને રાજસ્થાન રોયલ્સનો મુકાબલો કોલકાતાના ઈડન ગાર્ડન્સ ખાતે થશે.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

ELECTION campaign

લોકસભાની ચૂંટણીનો પ્રથમ તબક્કો નજીક આવી રહ્યો છે ત્યારે મુખ્ય રાજકીય પક્ષો દેશભરમાં તેમની પ્રચાર પ્રવૃત્તિઓને વેગ આપી રહ્યા છે.

બિહારના ગયાના ગાંધી મેદાનમાં આજે સવારે એક જનસભાને સંબોધતા પ્રધાનમંત્રી અને ભાજપના વરિષ્ઠ નેતા નરેન્દ્ર મોદીએ કહ્યું છે કે કોંગ્રેસ અને તેના સહયોગી દળો પોતાના રાજકીય લાભ માટે બંધારણનો ઉપયોગ હથિયાર તરીકે કરવાનો પ્રયાસ કરી રહ્યા છે. તેમણે ખાતરી આપી હતી કે બંધારણને કોઈ બદલી શકે નહીં. તેમણે કહ્યું કે, ભાજપે દેશમાં રાષ્ટ્રીય સંવિધાન દિવસનું સંસ્થાકીયકરણ કરીને લોકોમાં બંધારણની સાચી ભાવના જગાડવાનો પ્રયાસ કર્યો છે.

બિહારની ખરાબ સ્થિતિ માટે આરજેડીના અગાઉના શાસનની ટીકા કરતા ભાજપના વરિષ્ઠ નેતાએ કહ્યું, આરજેડી જંગલરાજ અને ભ્રષ્ટાચારનો ચહેરો છે. શ્રી મોદી આજે બપોરે પૂર્ણિયાના રંગભૂમિ મેદાનમાં બીજી જાહેર સભા કરશે.

ઉત્તરાખંડમાં, બીજેપીના વરિષ્ઠ નેતા અને કેન્દ્રીય મંત્રી અમિત શાહ આજે બપોરે ગઢવાલ સંસદીય મતવિસ્તારમાં કોટદ્વાર ખાતે એક જાહેર સભાને સંબોધિત કરવાના છે. ભાજપે કોંગ્રેસના ગણેશ ગોડિયાલ સામે ગઢવાલ લોકસભા સીટ માટે અનિલ બલુનીને મેદાનમાં ઉતાર્યા છે. કોંગ્રેસ, બસપા અને ઉત્તરાખંડ ક્રાંતિ દળની પ્રચાર મશીનરી પણ પૂરજોશમાં કામ કરી રહી છે.

અરુણાચલ પ્રદેશમાં, મતદાન ટીમની પ્રથમ બેચને ગઈકાલે ચાર આંતરિક અને દૂરસ્થ મતદાન કેન્દ્રો પર મતદાન સામગ્રી સાથે એરલિફ્ટ કરવામાં આવી હતી. અરુણાચલ પ્રદેશના મુખ્ય ચૂંટણી અધિકારીના ઓએસડી ટોકો બાબુએ ગઈકાલે સાંજે એક પ્રેસ બ્રીફિંગમાં આ માહિતી આપી હતી..

શ્રી બાબુએ જણાવ્યું હતું કે બાકીના મતદાન મથકો માટે, જ્યાં પગપાળા ફૂચની જરૂર પડશે, મતદાન ટીમો 17 એપ્રિલે જિલ્લા મથકેથી તેમના સંબંધિત મતદાન મથકો માટે રવાના થશે.

અરુણાચલ પ્રદેશમાં 19 એપ્રિલના રોજ એક જ તબક્કામાં લોકસભા અને વિધાનસભાની ચૂંટણીઓ યોજાવાની છે.

J&K:SHAH- pilot

જમ્મુ અને કાશ્મીરમાં લોકસભા ચૂંટણી માટે કેન્દ્રીયમંત્રી અને ભાજપના વરિષ્ઠ નેતા અમિત શાહ અને કોંગ્રેસના વરિષ્ઠ નેતા સચિન પાયલટઆજે જમ્મુ અને કઠુઆમાં જાહેર સભાઓ યોજશે.

અમારા સંવાદદાતાએ અહેવાલ આપ્યો કે શ્રી શાહ પલોરાપાસેના મનહાસ બિરાદરી ગ્રાઉન્ડમાં જાહેર સભાને સંબોધશે, જ્યારે શ્રી પાયલટ કઠુઆમાંજાહેર સભાને સંબોધશે. પ્રચારનો પ્રથમ તબક્કો પૂરો થતાં, ઉધમપુર અને જમ્મુ જેવામતવિસ્તારોમાં આ રેલીઓનું વિશેષ મહત્વ છે. ઉધમપુરમાં કેન્દ્રીય મંત્રી જિતેન્દ્રસિંહ અને કોંગ્રેસના ચૌધરી લાલ સિંહ વચ્ચે મુકાબલો છે.

RAJNATH SINGH CAMPAIGNING

ભાજપના વરિષ્ઠ નેતા અને કેન્દ્રીય સંરક્ષણ મંત્રી રાજનાથ સિંહ આજે તામિલનાડુમાં એક જાહેર રેલીને સંબોધશે. તેઓ રાજ્યના કૃષ્ણાગિરી અને તિરુવન્નામલાઈમાં રોડ શો પણ કરશે.

BJP LIST

ભાજપે આજે આગામી લોકસભા ચૂંટણી, ઓડિશા વિધાનસભા ચૂંટણી અને તેલંગાણા અને ઉત્તરપ્રદેશ વિધાનસભાની પેટાચૂંટણી માટે ઉમેદવારોની યાદી જાહેર કરી છે. ભાજપે ઓડિશા વિધાનસભા ચૂંટણી માટે 21 ઉમેદવારોના નામ જાહેર કર્યા છે. દિલીપ રેને રાઉરકેલાથી ટિકિટ આપવામાં આવી છે, જ્યારે સંજલી મુર્મુ બાંગરીપોસીથી, નરસિંહ બત્રા ઝરીગામથી અને અમરેન્દ્ર દાસ જગતસિંહપુરથી ચૂંટણી લડશે.

ભાજપે મહારાષ્ટ્ર, પંજાબ, ઉત્તર પ્રદેશ અને પશ્ચિમ બંગાળની લોકસભા બેઠકો માટે સાત ઉમેદવારોની યાદી જાહેર કરી છે. મહારાષ્ટ્રમાં સતારા લોકસભા બેઠક પરથી છત્રપતિ ઉદયનરાજે ભોંસલેને ટિકિટ આપવામાં આવી છે. પંજાબમાં પરમપાલ કૌર સિદ્ધુને ભટિંડા અને અનીતા સોમ પ્રકાશને હોશિયારપુર લોકસભા બેઠક પરથી મેદાનમાં ઉતારવામાં આવ્યા છે. ઠાકુર વિશ્વદીપ સિંહને ફિરોઝાબાદથી અને શશાંક મણિ ત્રિપાઠીને ઉત્તર પ્રદેશના દેવરિયાથી ટિકિટ આપવામાં આવી છે. પશ્ચિમ બંગાળની ડાયમંડ હાર્બર લોકસભા બેઠક પરથી અભિજીત દાસને મેદાનમાં ઉતારવામાં આવ્યા છે.

દરમિયાન ભાજપે તેલંગાણા અને ઉત્તર પ્રદેશની પેટાચૂંટણી માટે પાંચ ઉમેદવારોની યાદી પણ બહાર પાડી છે. ડો. ટીએન વંશ તિલકને સિકંદરાબાદ કેન્ટથી ટિકિટ આપવામાં આવી છે.

AAP - LS SEAT

પંજાબમાં આગામી લોકસભા ચૂંટણી માટે આમ આદમી પાર્ટીએ ચાર ઉમેદવારોની યાદી જાહેર કરી છે. જગદીપ સિંહ કાકા બ્રાર ફિરોઝપુરથી જ્યારે, અમનશેર સિંહ ગુરદાસપુર સંસદીય ક્ષેત્રથી ચૂંટણી લડશે. પક્ષે જલંધરથી પવન કુમાર ટીનુ અને લુધિયાણા સંસદીય ક્ષેત્રમાંથી અશોક પરાશર પખ્પીને મેદાનમાં ઉતાર્યા છે.

BSP – LS LIST

બહુજન સમાજ પાર્ટી - BSPએ આગામી લોકસભા ચૂંટણીમાટે વધુ 11 ઉમેદવારોના નામ જાહેર કર્યા છે. પ્રધાનમંત્રી અને ભાજપના ઉમેદવાર નરેન્દ્ર મોદી સામે વારાણસીથી બસપાના ઉમેદવાર અથર જમાલ લારીને મેદાનમાં ઉતારવામાં આવ્યા છે. આ દરમિયાન પાર્ટીએ મૈનપુરી લોકસભા સીટ પરથી પોતાનો ઉમેદવાર બદલીને શિવ પ્રસાદ યાદવને ટિકિટ આપી છે.

EXPORT ESTIMATES FY 23-24

વાણિજ્ય અને ઉદ્યોગ મંત્રાલયનો અંદાજ છે કે નાણાકીય વર્ષ 2023-24માં ભારતનો એકંદર નિકાસ કારોબાર ગયા વર્ષના સર્વોચ્ચ રેકોર્ડને વટાવી જશે અને 776.68 અબજ ડોલરને પાર કરે તેવી શક્યતા છે.

મંત્રાલયે કહ્યું છે કે નાણાકીય વર્ષ 2022-23માં દેશની નિકાસનો આંકડો 776. 40 અબજ ડોલર હતો. એવું પણ કહેવામાં આવ્યું છે કે 2023-24માં આયાતનો આંકડો 854.80 બિલિયન ડોલર હોવાનો અંદાજ છે. પાછલા નાણાકીય વર્ષની તુલનામાં, તે માઈનસ 4.81 ટકાની

નકારાત્મક વૃદ્ધિ દર્શાવે છે. વધુમાં જણાવ્યું છે કે સમગ્ર વેપાર ખાધની સ્થિતિમાં નોંધપાત્ર સુધારો થઈ શકે છે અને તે 35.77 ટકા સુધી પહોંચી શકે છે. નાણાકીય વર્ષ 2022-23માં વેપાર ખાધ 121.62 અબજ ડોલર હતી, જ્યારે 2023-24માં આ આંકડો 78.12 અબજ ડોલર રહેવાની શક્યતા છે.

BOATCAPSIZE-JHELUM

કાશ્મીર ખીણમાં, આજે શ્રીનગર શહેરની બહાર જલમ નદીમાં ગંદરબલમાં એક બોટ પલટી જવાથી ચાર લોકોનામોત થયા છે.શ્રીનગરના ડેપ્યુટી કમિશનર, બિલાલ મોહિઉદ્દીનના જણાવ્યા અનુસાર, આ બનાવમાં ચાર લોકોના મોત થયા છે, જ્યારે અન્ય ત્રણ હાલમાં શ્રીનગરની હોસ્પિટલમાં સારવાર હેઠળ છે. જિલ્લા વહીવટીતંત્ર દ્વારા ઝડપી બચાવ કામગીરી શરૂ કરવામાં આવી હતી, અને કેટલાક લોકોને બહાર કાઢવામાં આવ્યા હતા.

BANGLADESH-ACCIDENT

બાંગ્લાદેશમાં આજે ફરીદપુર જિલ્લાના ઢાકા-ખુલના હાઈવે પર બે વાહનો વચ્ચે અકસ્માત થતાં ઓછામાં ઓછા 13 લોકો મૃત્યુ પામ્યા અને ઘણા ઇજાગ્રસ્ત થયા છે. આ બનાવની પુષ્ટિ કરતા ફરીદપુરના પોલીસ અધિક્ષક મોહમ્મદ મોર્શેદ આલમે જણાવ્યું હતું કે 11 લોકોના ઘટના સ્થળે જ મોત નિપજ્યાં હતા જ્યારે અન્ય બે ને હોસ્પિટલમાં લઈ જવાયા બાદ મૃત જાહેર કરવામાં આવ્યા હતા.

મૃત્યુ પામેલા લોકોની હજુ ઓળખ થઈ નથી. યુએનબીએ અહેવાલ આપ્યો છે કે ફાયર બ્રિગેડની ટીમ ઘટના સ્થળે પહોંચી હતી અને બચાવ કામગીરી હાથ ધરી હતી.

IPL-CRICKET.rtf

આઈપીએલ ક્રિકેટમાં આજે કોલકાતા નાઈટ રાઈડર્સ અને રાજસ્થાન રોયલ્સનો મુકાબલો કોલકાતાના ઈડન ગાર્ડન્સ ખાતે થશે. મેચ આજે સાંજે સાડા સાત વાગ્યે શરૂ થશે..

ગઈકાલે રામચેલી મેચમાં સનરાઈઝર્સ હૈદરાબાદે બેંગલુરુના એમ. ચિન્નાસ્વામી સ્ટેડિયમમાં રોયલ ચેલેન્જર્સ બેંગલુરુને 25 રનથી હરાવ્યું છે. 288 રનના લક્ષ્યાંકનો પીછો કરવા ઉતરેલી બેંગલુરુની ટીમે નિર્ધારિત 20 ઓવરમાં સાત વિકેટ ગુમાવીને 262 રન બનાવ્યા હતા..

ASSAMRIFLES-AMBUSH

આસામમાં, અરુણાચલ પ્રદેશની સરહદે માર્ગે રીતાના નામદાંગ વિસ્તારમાં અજાણ્યા શખ્સોએ આસામ રાઈફલ્સના વાહન પર હુમલો કર્યો. આસામ રાઈફલ્સના બે જવાન ઇજાગ્રસ્ત થયા છે અને તેમને સારવાર માટે એરલિફ્ટ કરવામાં આવ્યા છે. આ હુમલામાં NSCN આતંકવાદીઓ સામેલ હોવાની આશંકા છે.

આસામ રાઈફલ્સની ટીમે પણ જવાબી કાર્યવાહી કરી છે પરંતુ ઈજા કે જાનહાનિની વિગતો હજુ સુધી જાણી શકાઈ નથી. વરિષ્ઠ પોલીસ અધિકારીઓ ઘટનાસ્થળે પહોંચી ગયા છે.